



ابن انشا

(1927 – 1979)

اصل نام شیر محمد خاں اور قلمی نام ابن انشا تھا۔ جانشہر میں پیدا ہوئے۔ 1947ء میں اپنے خاندان کے ساتھ لاہور (پاکستان) آگئے۔ 1952ء میں کراچی یونیورسٹی سے ایم۔ اے کیا۔ مختلف سرکاری عہدوں پر فائز رہے۔ ابتدا میں روزنامہ امروز، لاہور میں فکاہیہ کالم تحریر کیے۔ بعد میں روزنامہ جنگ کراچی اور اخبار جبل میں بھی کالم لکھے۔ شاعر اور مزاح نگار کی حیثیت سے شہرت ملی۔ ابن انشا اردو اور فارسی کے الفاظ کے ساتھ محاورہ، روزمرہ اور انگریزی الفاظ کا استعمال اس بخششی سے کرتے ہیں کہ طنز و مزاح کے ساتھ تحریر میں ادبی شان پیدا ہو جاتی ہے۔

”آوارہ گرد کی ڈائری“، ”دنیا گول ہے“، ”چنان ہوتا چین کو چلیے“، ”ابن بوطہ کے تعاقب میں“ دلچسپ سفر نامے ہیں۔ ”قصہ ایک کنوارے کا“، ”اردو کی آخری کتاب“ اور ”خمار گندم“ وغیرہ ان کے مزاجیہ مضامین کے مجموعے ہیں۔ 1955ء میں ان کا شعری مجموعہ ”چاند گنگر“ منظر عام پر آیا۔ ابن انشا نے بچوں کے لیے تظمیں بھی لکھیں ”بلوکابست“ کے عنوان سے ان نظموں کا مجموعہ شائع ہو چکا ہے۔

ضمون ”اشتہارات ضرورت نہیں ہے کے“، ”ابن انشا کی کتاب ”خمار گندم“ سے ماخوذ ہے۔



اشتہارات ضرورت نہیں ہے، کہ

ایک بزرگ اپنے نوکر کو فہمائش کر رہے تھے کہ تم بالکل گھاٹ ہو۔ دیکھو میر صاحب کا نوکر ہے اتنا دور انڈیش کہ میر صاحب نے بازار سے بچلی کا بلب منگایا تو اس کے ساتھ ہی ایک بوتل مٹی کے تیل کی اور دوموم بتیاں بھی لے آیا کہ بلب فیوز ہو جائے تو لاٹھیں سے کام چل سکتا ہے۔ اس کی چمنی ٹوٹ جائے یا بتی ختم ہو جائے تو موم بتی روشن کی جاسکتی ہے۔ تم کوئی سی لینے بھیجا تھا تم آدھے گھنے بعد ہاتھ لٹکاتے آگئے۔ کہا کہ جی ٹیکسی تو ملتی نہیں۔ موڑ رکشا کہیے تو لیتا آؤں۔ میر صاحب کا نوکر ہوتا تو موڑ رکشا لے کے آیا ہوتا تاکہ دوبارہ جانے کی ضرورت نہ پڑتی۔

نوکر بہت شرمند ہوا اور آقا کی بات پلے باندھ لی۔ چند دن بعد اتفاق سے آقا پر بخار کا حملہ ہوا تو انھوں نے اسے حکیم صاحب کو لانے کے لیے بھیجا۔ تھوڑی دیر میں حکیم صاحب تشریف لائے۔ تو ان کے پیچھے پیچھے تین آدمی اور تھے جو سلام کر کے ایک طرف کھڑے ہو گئے۔ ایک کی بغل میں کپڑے کا تھان تھا، دوسرا کے ہاتھ میں لوٹا، اور تیسرا کے کاندھے پر پھاؤڑا۔ آقا نے نوکر سے کہا۔ یہ کون لوگ ہیں میاں۔ نوکر نے تعارف کرایا کہ جناب ویسے تو حکیم صاحب بہت حاذق ہیں۔ لیکن اللہ کے کاموں میں کون دخل دے سکتا ہے۔ خدا نخواستہ کوئی ایسی ویسی بات ہو جائے تو میں درزی کو لے آیا ہوں اور وہ کفن کا کپڑا ساتھ لایا ہے۔ یہ دوسرے صاحب غسال ہیں اور تیسرا گورکن۔ ایک ساتھ اس لیے لایا کہ بار بار بھاگنا نہ پڑے۔

ایسے ہی ایک بزرگ ہمارے حلقت میں بھی ہیں۔ گلی سے ریڑھی والا ہائک لگاتا گزر رہا تھا کہ انگور ہیں چمن کے، پسپتے ہیں پیٹر کے کپے ہوئے۔ انھوں نے اڑکا بھیج کر انھیں بلایا اور کہا ”میاں جی معاف کیجیے ہمیں ضرورت نہیں۔ پچل والا چلا گیا تو ہم نے عرض کیا کہ ”اس زحمت کی کیا ضرورت تھی، وہ تو جا ہی رہا تھا اسے روکنا کیا ضروری تھا۔“ بولے ”احتیاط کا تقاضا تھا کہ اس پر بات واضح کر دی جائے اور معدتر بھی کی جائے کیوں کہ بیچارہ اتنی دور سے اتنی امید لے کر پھل بیچنے آتا ہے۔ دوسرے یہ کہ اسے یہ گمان نہ گز رے کہ اس گھر میں شاید بہرے رہتے ہیں جو اس کی آواز نہیں سن پاتے۔“ یہی ہمارے دوست ایک روز کار میں ہمارے ساتھ گولی مار سے گزر رہے تھے ایک جگہ لکھا ہے تشریف لائیے۔ رہڑی، قلفی اور لسی تیار ہے۔ انھوں نے فوراً کار ٹھہرائی اور دو کاندار

سے کہا کہ ”پہلی بات تو یہ کہ ہمارے پاس فرصت نہیں۔ ہم ضروری کام سے جارہے ہیں۔ دوسرا قلفی اور بڑی ہم نہیں کھاتے اور لئی کا بھلا یہ کون سا موسم ہے؟ بہر حال تھاری پیش کش کا شکریہ“۔ وہ تو بیٹھا سنا کیا اور نہ جانے کیا سمجھا کیا۔ کار میں واپس بیٹھے ہوئے ہمارے دوست نے وضاحت کی کہ یہاں کے لوگ ان آداب کو کیا جائیں۔ یہاں تو دعوت نامہ آتا ہے اور اس کے نیچے RSVP لکھا ہوتا ہے کہ جواب سے مطلع فرمائیے۔ جن کو شریک نہیں ہونا ہوتا وہ بھی چپ بیٹھ رہتے ہیں۔ میزبان کو مطلع کرنا ضروری نہیں سمجھتے کہ بندہ حاضر ہونے سے معدود ہے، اس بیچارے کا کھانا ضائع ہو جاتا ہے۔

ہم نے غور کیا تو معلوم ہوا کہ ہم خود انھیں آداب سے بے بہرہ لوگوں میں سے ہیں۔ لوگ اخبارات میں طرح طرح کے اشتہارات چھپواتے ہیں کہ ہم پڑھ کر ان کی طرف متوجہ ہوں لیکن ہم پڑھ کر ایک طرف ڈال دیتے ہیں کوئی ہمارے لیے ٹھیکے کا بندوبست کرتا ہے اور ٹینڈرنولس شائع کرتا ہے۔ کسی کو ہمارے ہاتھ پلات یا مکان بیچنا ہوتا ہے۔ کوئی ہمیں یہ اطلاع دیتا ہے کہ اس نے اپنے نالائق فرزند کو جاندار سے عاق کر دیا ہے۔ کہیں کسی کی کوشش ہوتی ہے کہ ہم ان کی فرزندی قبول کر لیں اور ذرا سات پات تعلیم اور تخلوہ کی شرطیں من عن وہی رکھی جاتی ہیں جو ہم میں ہیں۔

کوئی ہمیں گھر بیٹھے لاکھوں روپے کمانے کا لائج دیتا ہے۔ کوئی شارت ہینڈ سکھانے کی کوشش کرتا ہے۔ بہت سے کالج مشتاق ہیں کہ ہم ان کے یہاں داخلہ لیں اور بعضے اپنی کاریں اور ریفریجریٹر معقول قیمت پر ہماری نذر کرنے کی فکر میں رہتے ہیں۔ سمجھ میں نہیں آتا کہ ان سب ضرورت مندوں سے آدمی کیسے عہدہ برآ ہو۔ بہت سوچنے کے بعد یہ ترکیب ہماری سمجھ میں آئی ہے کہ جہاں ہم کو ضرورت ہے کا اشتہار چھپتا ہے وہاں ہم ”ضرورت نہیں ہے“، کا اشتہار چھپوادیں۔ ہماری دانست میں ان اشتہارات کی صورت کچھ اس قسم کی ہونی چاہیے۔



کرامے کے لیے خالی نہیں ہے

400 گز پر تین بیڈروم کا ایک ہوا دار بگھہ نما مکان، جس میں نلاکا ہے اور عین دروازے کے آگے کارپوریشن کا کوڑا ڈالنے کا ڈرم بھی۔ کرایے پر دینا مقصود نہیں ہے۔ نہ اس کا کرایہ تین سوروپے ماہوار ہے اور نہ چھ ماہ پیشگی کرایہ کی شرط ہے۔ جن صاحبوں کو کرایے کے مکان کی ضرورت ہو وہ فون نمبر 34567 پر رجوع نہ کریں کیوں کہ اس کا کچھ فائدہ نہیں۔

اطلاع عام

رقم محمد دین ولد فتح دین کریانہ مرچنٹ یہ اطلاع دینا ضروری سمجھتا ہے کہ اس کا فرزند رحمت اللہ نہ نافرمان ہے نہ اوباشوں کی صحبت میں رہتا ہے لہذا اسے جاندار سے عاق کرنے کا کوئی سوال پیدا نہیں ہوتا۔ آئندہ جو صاحب اسے کوئی ادھار وغیرہ دین گے وہ میری ذمہ داری پر دیں گے۔

ضرورت نہیں ہے

کار، مارس ماہر، ماڈل 1959ء، بہترین کنڈیشن میں، ایک بے آواز ریڈ یونہائیت خوبصورت کینٹ، ایک ولپا موٹر سائیکل اور دیگر گھر بیلو سامان عکھے، پنگ وغیرہ م Estoں پر یا بغیر م Estoں کے نہیں درکار نہیں۔ ہمارے ہاں خدا کے فضل سے یہ سب چیزیں پہلے سے موجود ہیں۔ اوقات ملاقات 3 تا 8 بجے شام۔

عدم ضرورت رشتہ

ایک نوجوان برس روز گار آمد فی تقریباً پندرہ سوروپے ماہوار کے لیے کسی باسلیقہ، خوبصورت شریف خاندان کی تعلیم یافتہ دو شیزہ کے رشتے کی ضرورت نہیں ہے کیونکہ لڑکا پہلے سے شادی شدہ ہے۔ خط و کتابت صیغہ راز میں نہیں رہے گی۔ اس کے علاوہ بھی بے شمار لڑکے اور لڑکیوں کے لیے رشتے مطلوب نہیں ہیں۔ پوسٹ بکس۔ کراچی۔

داخلے جاری نہ رکھیے

کراچی کے اکثر کالج آج کل انٹر اور ڈگری کلاسوں میں داخلے کے لیے اخباروں میں دھڑا دھڑ اشتہار دے رہے ہیں۔ یہ سب اپنا وقت اور پیسہ ضائع کر رہے ہیں۔ ہمیں ان کے ہاں داخل ہونا مقصود نہیں۔ ہم نے کئی سال پہلے ایم۔ اے پاس کر لیا تھا۔

مشق

لفظ و معنی:

فہماش	:	سمجھانا، ڈالنا، تنبیہ کرنا
دوراندیش	:	بہت سمجھدار، مستقبل پر نگاہ رکھنے والا
آفاق	:	افق کی جمع، آسمان کے کنارے
حاذق	:	اپنے فن میں ماہر طبیب
غسال	:	میٹ کو غسل دینے والا
گورکن	:	قبر کھودنے والا
بے ہبہ	:	نامل، نالائق
عاق کرنا	:	حق و راثت سے محروم کرنا
من و عن	:	حرف بہ حرفا، جوں کا توں
عہدہ برآ ہونا	:	فرض ادا کرنا، کسی کام کو پورا کرنا
برسر روزگار	:	ملازمت میں، کام سے لگا ہوا، ایسا شخص جو بے روزگار نہ ہو
صیغہ راز	:	راز کی بات، وہ بات جو چھپا کر کھی جائے
مطلوب	:	جو طلب کیا گیا ہو، جس کی خواہش کی گئی ہو، جو مانگا گیا ہو
مقصود	:	مراد، غرض، مدعا

غور کرنے کی بات:

○ یہ مضمون مزاح نگاری کا ایک نمونہ ہے۔ اس کی خوبی یہ ہے کہ معمولی، عام اور روزمرہ کی باتوں کو اس طرح پیش کیا گیا ہے کہ بے ساختہ ہنسی آ جاتی ہے۔ یہ ہنسی قہقہے کی شکل میں نہیں بلکہ شنگنگی اور مسکراہٹ تک محدود ہتھی ہے۔

- ابن انشا کا یہ مضمون بظاہر صرف ہنسانے والا ہے لیکن اس میں طنز کی مدد آج بھی موجود ہے جو سماج میں پھیلی ریا کاری کو ظاہر کرتی ہے۔

سوالوں کے جواب لکھیے:

- 1 نوکر آقا کے علاج کے لیے حکیم صاحب کے ساتھ اور کن لوگوں کو لايا؟
- 2 اخبارات میں اشتہارات کیوں چھپوائے جاتے ہیں؟
- 3 اطلاع عام کے اشتہارات میں کیا کہا گیا ہے؟
- 4 مضمون نگار کا جج میں داخل کیوں نہیں لینا چاہتا؟

عملی کام:

- اردو کے پانچ مشہور طنز و مزاح نگاروں کے نام لکھیے۔
- اخبارات میں شائع ہونے والے دلچسپ اشتہارات تلاش کر کے جمع کیجیے۔
- یونچ دی گئی تصور کو دیکھیے۔ اس میں دیے گئے اشتہار سے متعلق کلاس میں گفتگو کیجیے۔

